

270. Il-Maħmuġin

Bajja sbejha ta' gżiritna
li tizzerrzaq mal-ġholjiet,
lejn iċ-ċaġhaq u r-ramel isfar.
ġhall-ilwien tal-ilmijiet.

Siġar kbar u siġar ħodor,
ħarrub iswed, ħarrub ħlejjū,
qasab aħdar b'xuxa bajda,
saġhtar aħmar, vjola l-plejjū.

Saltna sbejha, saltna safja
tal-ibliebel u tal-fewġ,
tat-tħaxwix tal-ilma ġieri,
tat-tħaxwix t'ilmet il-mewġ.

F'daqqa waħda żewġ karozzi
mġhobbijin bin-nies beltin,
waslu, niżlu bħal pirati
qalb l-ġholjiet u l-blat sektin.

Għajjat, ġiri, l-infern wasal,
mal-istorbju wkoll il-ħmieġ;
blat u ċaġhaq, ramel u baħar
kollha imtlew fliexken taz-żgieġ.

laned, ħobż, u qxur tal-basal,
tat-tadam, tal-karawett,
qxur tal-frott, tas-sarr il-karti
u l-ġelati tal-pakkett.

F'qiegħ il-baħar tazzi mkissra,
bott u laned kollha semm.
Ja Sireni, li qed tġhumu
ara denbkom kollu demm!

Kemm nixtieq li s-setgħa kelli
ġewwa fija ta' Merlin!
Kont il-ħatar b'idi nxejjer,
kavallieri ngib tletin,

Rekbin dritti fuq iż-żiemel,
lebsin l-elmu, x-xabla, l-lanza,
u f' salt wiehed fuq ir-ramel
kif qeġħdin iduru d-danza

Idawruhom u jwerwruhom,
u jghidulhom: “Maħmuġin,
minn dil-bajja fis itilqu,
għajb u ħmieġ tagħna l-Maltin;

“Aħna l-fjur tal-kavallieri,
ħallejnikom opri kbar,
knejjes, djar, biblijoteki,
u dawwarna l-bliet bis-swar;

“Lil Malta għamilna ġawhra
ħallejnilkom opri kbar,
lil kull poplu biex jaraha
għamilnieh bil-wisq xewqan!

“Izda qabel ma titilqu,
iġbru kollox, karawett,
ħobż, u basal, laned, fliexken
anki t-truf tas-sigarett.

“Hallu kollox nadif tazza,
sewwa sewwa kif sibtuh;
issa bewġu, għajb ta’ Malta,
nies bla qalb, bla sens, bla ruħ!”

Izda jien m’għandix is-setgħa
ġewwa jdejja ta’ saħħar;
nista’ biss lil dawn il-boloh
nibgħat dawn il-versi fqar!